

રાસાયણિક ખાતરનો વપરાશ રૂપણે મેટ્રીક ટન ઘટ્યો

## ગુજરાતના ૮ લાખ ખેડૂતોએ પ્રાકૃતિક ખેતીથી ૧૩૩૭ કરોડની બચત કરી

ગાંધીનગર, શુક્રવાર

ગુજરાતમાં નવ લાખ ખેડૂતોએ પ્રાકૃતિક ખેતી કરીને ૧૩૩૭.૬૨ કરોડની બચત કરી છે. તેમણે રાસાયણિક ખાતરનો વપરાશ બંધ કરતાં રૂપણે મેટ્રીક ટન ખાતરનો ઘટાડો થયો છે. ૨૦૨૫ સુધીમાં ૨૦ લાખ ખેડૂતો અને પાંચ વર્ષમાં ૧૦૦ ટકા ખેડૂતો પરિવર્તન કરે તે માટે જિલ્લા કલેક્ટરો અને જિલ્લા વિકાસ અધિકારીઓને રાજ્યપાલ આચાર્ય દેવત્રાતે તાકીદ કરી છે.

## ૨૦૨૫ સુધીમાં ૨૦ લાખ ખેડૂતો આ પ્રક્રિયાની અપનાવે તે માટે રાજ્યપાલની અપીલ

પ્રાકૃતિક કૃષિ અંગે યોજાયેલી ચિંતન બેઠકમાં રાજ્યપાલે આ અધિકારીઓને કહ્યું હતું કે બધાં ખેડૂતો જો પ્રાકૃતિક ખેતી અપનાવશે તો આ બેઠક સમગ્ર પ્રદેશનું ભાગ્ય બદલશે. રાજ્યમાં અત્યારે ૮ લાખ ખેડૂતોએ કૃષિમાં પરિવર્તન કર્યું છે. લાખો ટન જેર ધરતીમાં ઠલવાતું બચ્યું છે. ૨૦૨૫ના ગુજરાત સ્થાપના દિવસ સુધીમાં રાજ્યમાં ૨૦ લાખ ખેડૂતો પ્રાકૃતિક ખેતી કરતા થાય તે લક્ષ્ય નક્કી કર્યું છે.

રાજ્યના મુખ્ય સચિવ રાજકુમારે કહ્યું હતું કે, રાજ્યમાં કૃષિ મહોત્સવ થાય છે ત્યારે પ્રાકૃતિક ખેતી માટે ખેડૂતોને સમજાવવામાં આવે છે. હવે કલેક્ટરો અને ડીડીઓની જવાબદારી છે કે તેઓ ખેડૂતોને પ્રેરિત કરે. કૃષિ વિભાગના અધિક મુખ્ય સચિવ એકે રાકેશ એ કહ્યું કે ત્રણ વર્ષ પહેલાં રાસાયણિક, જૈવિક અને પ્રાકૃતિક ખેતીના ત્રિભેટે ઉભા હતી પરંતુ આજે રાજમાર્ગ નિશ્ચિત થયો છે.